



പതിമൂന്നാം കേരള നിയമസഭ

വിഷയനിർണ്ണയ സമിതി IV
(വ്യവസായവും ധാതുക്കളും)

2013-2014 സാമ്പത്തിക വർഷത്തെ ധനാഭ്യർത്ഥനകളുടെ
പരിശോധന സംബന്ധിച്ച മൂന്നാമത് റിപ്പോർട്ടിന്മേലുള്ള
ആക്ഷൻ ടേക്കൺ റിപ്പോർട്ട്

[കേരള നിയമസഭയുടെ നടപടിക്രമവും കാര്യനിർവ്വഹണവും
സംബന്ധിച്ച ചട്ടങ്ങളിലെ 236-ാം ചട്ടത്തിന്റെ
(5)-ാം ഉപചട്ടപ്രകാരമുള്ളത്]

2014 ജൂലൈ 10-ാം തീയതി സമർപ്പിച്ചത്

കേരള നിയമസഭാ സെക്രട്ടേറിയറ്റ്
തിരുവനന്തപുരം
2014

പതിമൂന്നാം കേരള നിയമസഭ

വിഷയനിർണ്ണയ സമിതി IV

വ്യവസായവും ധാതുക്കളും

(2013-14 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ടിന്മേലുള്ള ആക്ഷൻ ടേക്കൺ റിപ്പോർട്ട്)

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 236-ാം ചട്ടത്തിന്റെ (5)-ാം ഉപചട്ടപ്രകാരമുള്ളത്

ഉള്ളടക്കം

	പേജ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

വിഷയനിർണ്ണയ സമിതി IV
വ്യവസായവും ധാതുക്കളും
(2013-2016)

ഘടന

ചെയർമാൻ :

ശ്രീ. പി. കെ. കുഞ്ഞാലിക്കുട്ടി,
വ്യവസായവും വിവരസാങ്കേതികവും വകുപ്പുമന്ത്രി

എക്സ്-ഒഫീഷ്യോ അംഗങ്ങൾ :

ശ്രീ. അടൂർ പ്രകാശ്,
റവന്യൂവും കയറും വകുപ്പുമന്ത്രി

ശ്രീ. സി. എൻ. ബാലകൃഷ്ണൻ,
സഹകരണവും ഖാദി ഗ്രാമവ്യവസായവും വകുപ്പുമന്ത്രി

അംഗങ്ങൾ :

ശ്രീ. എ. പി. അബ്ദുള്ളക്കുട്ടി

„ അബ്ദുറഹിമാൻ രണ്ടത്താണി

„ എ. എ. അസീസ്

„ ഹൈബി ഇറുഡൻ

„ എളമരം കരീം

„ സി. കൃഷ്ണൻ

„ സാജു പോൾ

„ വി. ശശി.

നിയമസഭാ സെക്രട്ടേറിയറ്റ് :

ശ്രീ. പി. ഡി. ശാരംഗധരൻ, സെക്രട്ടറി

„ സി. ജോസ്, ജോയിന്റ് സെക്രട്ടറി

ശ്രീമതി എം. ആർ. മഹേഷ്വരി, ഡെപ്യൂട്ടി സെക്രട്ടറി

ശ്രീ. ആർ. മോഹനദാസ്, അണ്ടർ സെക്രട്ടറി.

അവതാരിക

വ്യവസായവും ധാതുക്കളും സംബന്ധിച്ച വിഷയനിർണ്ണയ സമിതി-IV-ന്റെ 2013-14 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ടിന്മേലുള്ള ആക്ഷൻ ടേക്കൺ റിപ്പോർട്ട് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ ചട്ടം 236(5) പ്രകാരം സമിതി ചെയർമാനായ ഞാൻ സമർപ്പിക്കുന്നു.

2013-14-ലെ ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ട് 2013 ജൂൺ 10-ാം തീയതി സഭയിൽ സമർപ്പിക്കുകയുണ്ടായി. പ്രസ്തുത റിപ്പോർട്ടിലെ ശുപാർശകളിന്മേൽ സ്വീകരിച്ച നടപടി സംബന്ധിച്ച് ബന്ധപ്പെട്ട വകുപ്പുകളിൽ നിന്നും ലഭിച്ച സ്റ്റേറ്റ്മെന്റുകൾ 2014 ജനുവരി 21, 2014 മേയ് 7, 2014 ജൂലൈ 1 എന്നീ തീയതികളിൽ ചേർന്ന സമിതി യോഗങ്ങളിൽ പരിഗണിച്ചു.

2014 ജൂലൈ 1-ന് ചേർന്ന യോഗത്തിൽ ഈ റിപ്പോർട്ട് സമിതി അംഗീകരിച്ചു.

തിരുവനന്തപുരം,
2014 ജൂലൈ 1.

പി. കെ. കുഞ്ഞാലിക്കുട്ടി,
ചെയർമാൻ,
വിഷയനിർണ്ണയ സമിതി IV.

റിപ്പോർട്ട്

വ്യവസായവും ധാതുക്കളും സംബന്ധിച്ച വിഷയനിർണ്ണയ സമിതി IV-ന്റെ 2013-2014 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ടിലെ ശുപാർശകളിന്മേൽ സർക്കാർ സ്വീകരിച്ച നടപടികൾ അടങ്ങുന്നതാണ് ഈ റിപ്പോർട്ട്.

വിഷയനിർണ്ണയ സമിതി IV-ന്റെ 2013-2014 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ട് 2013 മേയ് 7-ാം തീയതി ചേർന്ന യോഗത്തിൽ സമിതി അംഗീകരിക്കുകയും 2013 ജൂൺ 10-ാം തീയതി സഭയിൽ സമർപ്പിക്കുകയും ചെയ്തു. പ്രസ്തുത റിപ്പോർട്ടിൽ വ്യവസായം, വിവരസാങ്കേതികവിദ്യ എന്നീ വകുപ്പുകളെ സംബന്ധിക്കുന്ന 71 ശുപാർശകളാണ് ഉണ്ടായിരുന്നത്. റിപ്പോർട്ടിലെ ശുപാർശകളിന്മേൽ ബന്ധപ്പെട്ട വകുപ്പുകളിൽ നിന്നും ലഭ്യമായ അനന്തരനടപടി സ്റ്റേറ്റ്മെന്റുകൾ 21-1-2014, 7-5-2014, 1-7-2014 എന്നീ തീയതികളിലെ യോഗങ്ങളിൽ സമിതി പരിഗണിക്കുകയും അംഗീകരിക്കുകയും ചെയ്തു.

സമിതി ശുപാർശകളും ശുപാർശകളിന്മേൽ സർക്കാരിൽ നിന്നും ലഭിച്ച മറുപടികളും

ഖാദി വ്യവസായം

ശുപാർശ

2851-00-105-73—ഖാദി നെയ്ത്തുകാർക്കുള്ള ഉൽപ്പാദന/ഉത്സവകാല ഇൻസെന്റീവ്

നെയ്ത്തുകാർക്കും നൂൽനൂൽപ്പുകാർക്കും ഉൽപ്പാദന പ്രോത്സാഹനവും ഉൽസവ കാലങ്ങളിൽ സർക്കാർ പ്രഖ്യാപിക്കുന്ന ഉത്സവകാല ഇൻസെന്റീവും നൽകുന്ന പദ്ധതിപ്രകാരം ഖാദി സ്ഥാപനങ്ങൾ ഉൾപ്പെടെയുള്ളവയിൽ പണിയെടുക്കുന്ന 12500-ഓളം ഖാദി തൊഴിലാളികൾക്ക് ഇൻസെന്റീവ് ലഭിക്കുന്നതാണ്. 280 ലക്ഷം രൂപയുടെ പദ്ധതി നിർദ്ദേശങ്ങൾ ഇതിനായി സമർപ്പിച്ചിരുന്നുവെങ്കിലും 125 ലക്ഷം രൂപ മാത്രമാണ് വകയിരുത്തിയിട്ടുള്ളത്. ആയതിനാൽ ബാക്കി തുകയായ 1.55 കോടി രൂപകൂടി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 5)

സ്വീകരിച്ച നടപടി

പരിമിതമായ വിഭവ ലഭ്യതയുടെ പശ്ചാത്തലത്തിൽ അധിക തുക വകയിരുത്തുന്ന കാര്യം പരിഗണിക്കാൻ നിർവ്വാഹമില്ല.

ശുപാർശ

2851-00-105-85—പ്രത്യേക തൊഴിൽസൃഷ്ടിക്കൽ പദ്ധതി

പ്രധാനമന്ത്രിയുടെ തൊഴിൽദാന പരിപാടിക്ക് അനുസൃതമായി എല്ലാ ഗ്രാമപഞ്ചായത്തുകളിലും പ്രോജക്ട് ചെലവിന്റെ കുറഞ്ഞ പരിധി 50,000 രൂപയായും കൂടിയ പരിധി 5,00,000 രൂപയായും നിശ്ചയിച്ച് ഖാദി ഗ്രാമവ്യവസായ യൂണിറ്റുകളെ 895/2014.

സഹായിക്കുവാൻ ഉദ്ദേശിച്ചുകൊണ്ടുള്ള ഈ പദ്ധതിയിൽ വ്യവസ്ഥകൾക്ക് വിധേയമായി മൊത്തം പ്രോജക്ട് ചെലവിന്റെ പരമാവധി 40 ശതമാനം തുക സംസ്ഥാന സർക്കാർ മാർജിൻമണിയായി നൽകുന്നതും ശേഷിക്കുന്ന 60 ശതമാനം തുക ഗുണഭോക്തൃവിഹിതവും ബാങ്ക് വായ്പയുമായിരിക്കും. സംരംഭകർക്ക് ആവശ്യമായ സാങ്കേതിക സഹായം, വിപണന സഹായം, പരിശീലനം എന്നിവയ്ക്കായി ബോർഡ് 300 ലക്ഷം രൂപയുടെ പദ്ധതി നിർദ്ദേശങ്ങൾ സമർപ്പിച്ചിരുന്നതിൽ 250 ലക്ഷം രൂപയാണ് വകയിരുത്തിയിട്ടുള്ളത്. ആയതിനാൽ ബാക്കി തുകയായ 50 ലക്ഷം രൂപകൂടി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 6)

ശുപാർശ

2851-00-105-87—ഖാദി ബോർഡിന്റെ നിലവിലുള്ള വിൽപ്പന കേന്ദ്രങ്ങൾ പുതുക്കുന്നതിനും കമ്പ്യൂട്ടർവൽക്കരിക്കുന്നതിനും ഗോഡൗണുകൾ നവീകരിക്കുന്നതിനും

ഖാദി വിപണന സാധ്യതകൾ വർദ്ധിപ്പിക്കുന്നതിനായി പുതിയ വിൽപ്പന കേന്ദ്രങ്ങൾ/ഷോറൂമുകൾ സ്ഥാപിക്കുന്നതിനും നിലവിലുള്ള വിൽപ്പന കേന്ദ്രങ്ങളുടെ കമ്പ്യൂട്ടർവൽക്കരണത്തിനും ആധുനികവൽക്കരണത്തിനും സംഭരണശാലകളുടെ ആധുനിക വൽക്കരണത്തിനും ലക്ഷ്യമിട്ട് 78 ലക്ഷം രൂപയുടെ പദ്ധതി നിർദ്ദേശങ്ങൾ സമർപ്പിച്ചിരുന്നുവെങ്കിലും 70 ലക്ഷം രൂപ മാത്രമേ വകയിരുത്തിയിട്ടുള്ളൂ. ആയതിനാൽ 8 ലക്ഷം രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 7)

സ്വീകരിച്ച നടപടി

പരിമിതമായ വിഭവലഭ്യതയുടെ പശ്ചാത്തലത്തിൽ അധിക തുക വകയിരുത്തുന്ന കാര്യം പരിഗണിക്കാൻ നിർവ്വാഹമില്ല.

(ഖണ്ഡിക 6, 7)

ശുപാർശ

2851-00-105-96-33—കേരള ഖാദി ഗ്രാമവ്യവസായ ബോർഡ്-ഖാദിയുടെ ചില്ലറ വിൽപനയ്ക്കുള്ള റിബേറ്റ്-സബ്സിഡികൾ

2012-2013 സാമ്പത്തികവർഷത്തെ ബഡ്ജറ്റിൽ 550 ലക്ഷം രൂപ നോർമൽ റിബേറ്റ് അനുവദിച്ചിരുന്നു. ഖാദി കമ്മീഷനിൽ നിന്നും ലഭിച്ചുകൊണ്ടിരുന്ന റിബേറ്റ് നിർത്തലാക്കി പകരം മാർക്കറ്റ് ഡെവലപ്മെന്റ് അസിസ്റ്റൻസ് നടപ്പാക്കുകയും ചെയ്തതിനാൽ ഖാദിയുടെ ചില്ലറ വിൽപ്പനയെ പ്രതികൂലമായി ബാധിക്കാതിരിക്കുന്നതിന് 2012-2013 സാമ്പത്തിക വർഷം 12-11-2012-ലെ സർക്കാർ ഉത്തരവ് ജി.ഒ.(ആർടി.) നമ്പർ 1671/2012/ഐ.ഡി. പ്രകാരം ഉത്സവകാലങ്ങളിൽ 108 ദിവസം 10% അധിക റിബേറ്റ് നൽകുന്നതിനായി സംസ്ഥാന സർക്കാർ 6 കോടി രൂപ അധികം അനുവദിച്ചിരുന്നുവെങ്കിലും പ്രസ്തുത തുക ഉപധനാഭ്യർത്ഥനയിലൂടെ

റഗുലറൈസ് ചെയ്തില്ല. 2013-2014 സാമ്പത്തിക വർഷത്തിൽ നോർമൽ റിബേറ്റ് ഇനത്തിൽ 8 കോടി രൂപ ആവശ്യപ്പെട്ടിരുന്നെങ്കിലും 6 കോടി രൂപ മാത്രമേ വകയിരുത്തിയിട്ടുള്ളൂ. ആയതിനാൽ ഈ ഇനത്തിൽ ബാക്കി തുകയായ 2 കോടി രൂപയും 2013-2014 വർഷത്തിൽ ഉത്സവ കാലങ്ങളിൽ 108 ദിവസം നൽകേണ്ട അധിക റിബേറ്റ് ഇനത്തിൽ 7 കോടി രൂപയും ചേർത്ത് ആകെ 9 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 8)

സ്വീകരിച്ച നടപടി

ഖാദി ചില്ലറ വിൽപ്പനയ്ക്ക് റിബേറ്റ് അനുവദിക്കുന്നതിനായി നടപ്പു വർഷത്തേക്ക് 9 കോടി രൂപകൂടി അനുവദിച്ചിട്ടുണ്ട്.

ശുപാർശ

2851-00-105-99-31— കേരള ഖാദി ഗ്രാമവ്യവസായ ബോർഡ് ഭരണപരമായ ചെലവുകൾ-സഹായധനം- ശമ്പളം

ഖാദി ബോർഡ് ജീവനക്കാരുടെ ശമ്പളം, പെൻഷൻ, യാത്രാപ്പടി, കണ്ടിജൻസി ചെലവുകൾ മുതലായ ബോർഡിന്റെ ഭരണപരമായ ചെലവുകൾ സംസ്ഥാന സർക്കാരാണ് വഹിക്കുന്നത്. ബോർഡിന്റെ ഭരണപരമായ ചെലവുകൾ പരമാവധി കുറച്ചാലും പ്രതിമാസം 250 ലക്ഷം രൂപ ഈ ഇനത്തിൽ ചെലവാകും. കൂടാതെ പെൻഷൻ പരിഷ്കരണ ഇനത്തിൽ ചെലവായ 200 ലക്ഷം രൂപ സർക്കാരിൽ നിന്നും ലഭിച്ചിട്ടില്ല. 2013-2014 സാമ്പത്തിക വർഷം ജീവനക്കാർക്ക് പ്രതിമാസ ശമ്പളത്തിനും അനുബന്ധ ചെലവുകൾക്കും അധികമായി 600 ലക്ഷം രൂപയും പരിഷ്കരിച്ച നിരക്കിൽ പെൻഷൻ നൽകേണ്ട വകയിൽ 159.50 ലക്ഷം രൂപയും 2013-2014-ൽ വിരമിക്കുന്ന ജീവനക്കാർക്ക് പെൻഷൻ ആനുകൂല്യങ്ങൾക്കായി 630.40 ലക്ഷം രൂപയും 1990 മുതൽ 2010-2011 വരെ ഭരണപരമായ ചെലവുകൾക്ക് ഖാദി കമ്മീഷനിൽ നിന്നും ലഭിച്ച തുക വകമാറ്റി ചെലവഴിച്ച ഇനത്തിൽ തിരിച്ചടയ്ക്കേണ്ട 3192.81 ലക്ഷം രൂപയുടെ 25% ആയ 798 ലക്ഷം രൂപയും ചേർത്ത് ആകെ 21.8790 കോടി രൂപ ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 9)

സ്വീകരിച്ച നടപടി

ഖാദി ഗ്രാമവ്യവസായ ബോർഡിന് 2012-2013 വർഷത്തെ അപേക്ഷിച്ച് 2013-2014 സാമ്പത്തിക വർഷം 15% വർദ്ധനവ് വരുത്തിയാണ് തുക വകയിരുത്തിയിട്ടുള്ളത്. വിഭവലഭ്യതയുടെ പരിമിതി കാരണം അധിക തുക വകയിരുത്തുന്ന കാര്യം ഇപ്പോൾ പരിഗണിക്കാൻ നിർവ്വാഹമില്ല.

ശുപാർശ

2851-00-105-99-36— കേരള ഖാദി ഗ്രാമവ്യവസായ ബോർഡ് ഭരണപരമായ ചെലവുകൾ-സഹായധനം-ശമ്പളേതരം

ഈ ശീർഷകത്തിൻകീഴിൽ താഴെ കാണും പ്രകാരമാണ് തുക വകയിരുത്തിയിരിക്കുന്നത് :

	രൂപ ലക്ഷത്തിൽ
1. കണ്ണൂർ ജില്ലയിലെ ഏറ്റുകുടക്കയിൽ സൈവർ പ്രോജക്ടിന്റെ ആധുനികവൽക്കരണവും നവീകരണവും	20
2. വാർത്താവിതരണവും പ്രചരണവും പരിശീലനവും	35
3. ഖാദി ബോർഡിന്റെ കമ്പ്യൂട്ടർവൽക്കരണം	10
4. തേനീച്ച വളർത്തൽ വ്യവസായ വികസനം	5
ആകെ	70

ഖാദി ഉൽപ്പന്നങ്ങളെ സംബന്ധിച്ച പൊതു അവബോധം സൃഷ്ടിക്കുന്നതിന് വ്യാപകമായ വിപണി പ്രോത്സാഹന പ്രവർത്തനങ്ങൾ ആവശ്യമാണ്. ദൃശ്യ-ശ്രാവ്യ മാധ്യമങ്ങളിലൂടെയുള്ള പ്രചാരണം, പ്രസ്സ്, പബ്ലിസിറ്റി, പ്രസ്സ് കോൺഫറൻസ്, ദേശീയ പ്രാധാന്യമുള്ള അവസരങ്ങളിൽ പ്രത്യേക പരസ്യങ്ങൾ, ബ്രാൻഡ് മാർക്കറ്റിംഗ് പരസ്യങ്ങൾ, പൊതുജന ബോധവൽക്കരണ പരിപാടി, പ്രദർശനങ്ങൾ/മേളകൾ സംഘടിപ്പിക്കൽ, ഖാദി തൊഴിലാളികൾക്കുള്ള പരിശീലനം എന്നീ ഇനങ്ങൾക്കായി 61 ലക്ഷം രൂപയുടെ പദ്ധതി നിർദ്ദേശങ്ങൾ സമർപ്പിച്ചിരുന്നുവെങ്കിലും 35 ലക്ഷം രൂപ മാത്രമാണ് വകയിരുത്തിയിരിക്കുന്നത്. ആയതിനാൽ ബാക്കി തുകയായ 26 ലക്ഷം രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 10)

സ്വീകരിച്ച നടപടി

ഖാദി ഗ്രാമവ്യവസായ ബോർഡിന് 2012-2013 വർഷത്തെ അപേക്ഷിച്ച് 2013-2014 സാമ്പത്തിക വർഷം 15% വർദ്ധനവ് വരുത്തിയാണ് തുക വകയിരുത്തിയിട്ടുള്ളത്. വിഭവ ലഭ്യതയുടെ പരിമിതി കാരണം അധിക തുക വകയിരുത്തുന്ന കാര്യം ഇപ്പോൾ പരിഗണിക്കുവാൻ നിർവ്വാഹമില്ല.

തേനീച്ച വളർത്തൽ വ്യവസായ വികസനം

ശുപാർശ

ഗുണനിലവാരമുള്ള തേൻ കൂട്ടൽ അളവിൽ സംസ്കരിക്കുന്നതിന് ശരിയായ രീതിയിൽ പരിശീലനം ആവശ്യമാണ്. തേനീച്ച വളർത്തൽ പരിശീലന പരിപാടികൾ, സബ്സിഡി നിരക്കിൽ തേനീച്ചയും തേനീച്ചപ്പെട്ടികളും നൽകൽ, തേൻ സംസ്കരണ യൂണിറ്റുകൾ സ്ഥാപിക്കൽ എന്നീ ഇനങ്ങൾക്കായി 10 ലക്ഷം രൂപയുടെ പദ്ധതി

നിർദ്ദേശം സമർപ്പിച്ചിരുന്നതിൽ 5 ലക്ഷം രൂപ മാത്രമേ വകയിരുത്തിയിട്ടുള്ളൂ. ആയതിനാൽ ബാക്കി തുകയായ 5 ലക്ഷം രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 11)

സ്വീകരിച്ച നടപടി

പരിമിതമായ വിഭവ ലഭ്യതയുടെ പശ്ചാത്തലത്തിൽ അധിക തുക വകയിരുത്തുന്ന കാര്യം പരിഗണിക്കാൻ നിർവ്വാഹമില്ല.

ശുപാർശ

2851-00-106-33—കയർ തൊഴിലാളികൾക്കുള്ള കടാശ്വാസ പദ്ധതി

കയർ സംഘങ്ങൾക്ക് വേണ്ടിയുള്ള കടാശ്വാസത്തിന് കഴിഞ്ഞ വർഷം വരെ തുക നീക്കിവച്ചിട്ടുണ്ടായിരുന്നെങ്കിലും ഈ വർഷം തുകയൊന്നും വകയിരുത്തിയിട്ടില്ല. ഇതിനായി ഒരു കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 12)

സ്വീകരിച്ച നടപടി

ഈ പദ്ധതിയ്ക്കായി തുക വകയിരുത്തുന്നതിനുള്ള പ്രൊപ്പോസൽ ലഭിച്ചിട്ടുണ്ട്. ഇതിൽ തുടർനടപടികൾ സ്വീകരിച്ചു വരുന്നു.

ശുപാർശ

2851-00-106-62—കയർ വ്യവസായത്തിൽ നിയന്ത്രിത യന്ത്രവൽക്കരണം

പദ്ധതിയ്ക്ക് വകയിരുത്തിയിരിക്കുന്ന തുക കയർ സഹകരണ സംഘങ്ങളുടെ വിവിധ പുനരുജ്ജീവന പരിപാടികൾക്ക് വ്യവസ്ഥകൾക്കനുസൃതമായി വിനിയോഗിക്കാവുന്നതാണെങ്കിലും ഈ പദ്ധതിയിൽ മാനവശേഷിയുമായി ബന്ധപ്പെട്ട പ്രവർത്തനങ്ങൾക്കുള്ള പ്രവർത്തന മൂലധനസഹായം ഉൾപ്പെടുത്തിയിട്ടില്ല. ആയതിനാൽ പ്രവർത്തന മൂലധനസഹായംകൂടി പ്രസ്തുത പദ്ധതിയിൽ ഉൾപ്പെടുത്തണമെന്നും കൂടാതെ വൈദ്യുതി ബോർഡിലെ മിനിമം ഗ്യാരന്റീ, ഫിക്സഡ് ചാർജ്ജ് എന്നിവയും വൈദ്യുതി കുടിശ്ശികയും സഹകരണ സംഘങ്ങൾക്ക് നൽകാൻ ഈ വിഹിതം ഉപയോഗിക്കാനുള്ള അനുമതി നൽകണമെന്നും സമിതി ശുപാർശ ചെയ്യുന്നു.

(ഖണ്ഡിക 13)

സ്വീകരിച്ച നടപടി

ഈ ശീർഷകത്തിൽ 2013-2014 വർഷത്തെ ബഡ്ജറ്റ് വിഹിതം 6027 ലക്ഷം രൂപയാണ്. നിശ്ചിത ലക്ഷ്യങ്ങൾ കൈവരിക്കുന്നതിനുള്ള പദ്ധതി വിഹിതം, വൈദ്യുതി ചാർജ്ജ് നൽകുന്നതുപോലുള്ള പദ്ധതിയിതര ആവശ്യങ്ങൾക്ക് അനുവദിക്കാൻ കഴിയുകയില്ലെന്ന് ധനകാര്യ വകുപ്പും ആസൂത്രണ സാമ്പത്തികകാര്യ വകുപ്പും അറിയിച്ചിട്ടുണ്ട്.

ശുപാർശ

2851-00-106-75—കയർ മേഖലയിൽ ഗവേഷണവും വികസനവും

കയർ മേഖലയിലെ ഗവേഷണത്തിനും വികസനത്തിനുമായി 4 കോടി രൂപ വകയിരുത്തിയിട്ടുണ്ടെങ്കിലും നാഷണൽ കയർ റിസർച്ച് ആന്റ് മാനേജ്മെന്റ് ഇൻസ്റ്റിറ്റ്യൂട്ടിന്റെ ഭരണപരമായ ചെലവുകൾ, ശമ്പളം, അലവൻസുകൾ എന്നിവയ്ക്ക് ഉപയോഗിക്കാൻ പാടില്ലെന്ന് നിഷ്കർഷിച്ചിട്ടുണ്ട്. ഈ നിബന്ധന ഒഴിവാക്കുകയോ പദ്ധതിയേതര ഇനത്തിൽ ഇവ പരിഗണിക്കാൻ നൽകിയിരുന്ന പ്രൊപ്പോസൽ അംഗീകരിക്കുകയോ ചെയ്യണമെന്ന് സമിതി ശുപാർശ ചെയ്യുന്നു.

(ഖണ്ഡിക 14)

സ്വീകരിച്ച നടപടി

ഈ നിബന്ധന ഒഴിവാക്കുന്നതിന് നിർവ്വാഹമില്ലെന്ന് ധനകാര്യവകുപ്പ് അറിയിച്ചിട്ടുണ്ട്. പദ്ധതിയേതര ഇനത്തിൽ തുക അനുവദിക്കണമെന്ന നിർദ്ദേശം മുൻവർഷം അംഗീകരിച്ചില്ല. നടപ്പുവർഷം ലഭിച്ച പ്രൊപ്പോസലിന്മേൽ നടപടി സ്വീകരിച്ചു വരുന്നു.

ശുപാർശ

2851-00-106-93—ക്ഷേമ നടപടികൾ

കയർ തൊഴിലാളി പെൻഷൻ, മാച്ചിംഗ് ഗ്രാന്റ്, മറ്റ് ക്ഷേമപദ്ധതികൾ എന്നിവ നടപ്പിലാക്കാൻ കേരള കയർ തൊഴിലാളി ക്ഷേമനിധി ബോർഡിന് നൽകുന്ന വിഹിതമാണിത്. 2011-2012 വരെ പദ്ധതി ഇനത്തിൽ വകയിരുത്തിയിരുന്ന തുക 2012-2013 മുതൽ പദ്ധതിയിതര ഇനത്തിലാണ് വകയിരുത്തുന്നത്. പെൻഷൻ, കുടുംബ പെൻഷൻ, മാച്ചിംഗ് ഗ്രാന്റ് മറ്റു ക്ഷേമപദ്ധതികൾ എന്നിവ നടപ്പിലാക്കാനും വിരമിക്കൽ ആനുകൂല്യം നൽകുന്നതിനുമായി ഏകദേശം 52 കോടി രൂപ ചെലവ് പ്രതീക്ഷിക്കുന്ന സാഹചര്യത്തിൽ ഈ ശീർഷകത്തിൽ 25 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 15)

സ്വീകരിച്ച നടപടി

ഈ ശീർഷകത്തിൽ 2013-2014 വർഷം 25 കോടി രൂപ വകയിരുത്തിയിട്ടുണ്ട്. പ്രസ്തുത തുക കൂടാതെ കയർ തൊഴിലാളി ക്ഷേമപെൻഷൻ വിതരണത്തിനായി 13,37,00,000 രൂപ അധികമായി അനുവദിച്ചിട്ടുണ്ട്.

ശുപാർശ

2851-00-106-95—വ്യാപാര പ്രദർശനമുൾപ്പെടെയുള്ള പരസ്യവും പ്രചരണവും

കയറിന്റെ ആഭ്യന്തര വിദേശ വിപണനം ശക്തിപ്പെടുത്തുവാനും കേരളം പരവതാനി വ്യവസായത്തിന്റെ ശക്തികേന്ദ്രമാണെന്ന് ബോധ്യപ്പെടുത്തി

ബൈയർമാരെ ആകർഷിക്കുവാനും സംഘടിപ്പിച്ചുവരുന്ന കയർകേരള നടത്തുന്നതിനും ഒരു വീട്ടിൽ ഒരു കയറുൽപ്പന്നം തുടങ്ങിയ പരസ്യ പ്രചരണങ്ങൾക്കായി വകയിരുത്തിയിരിക്കുന്ന 7 കോടി രൂപ അപര്യാപ്തമാണ്. ആയതിനാൽ ഈ ഇനത്തിൽ 3 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 16)

സ്വീകരിച്ച നടപടി

ഈ ശീർഷകത്തിൽ 2013-2014 വർഷം 7 കോടി രൂപ വകയിരുത്തിയിട്ടുണ്ട്. കയർകേരള നടത്തുന്നതിനും ഒരു വീട്ടിൽ ഒരു കയറുൽപ്പന്നം തുടങ്ങിയ പരസ്യ പ്രചരണങ്ങൾക്കുമായി അധിക തുക ആവശ്യമായി വന്നില്ല.

ശുപാർശ

ബഡ്ജറ്റ് പ്രസംഗത്തിലെ പദ്ധതികൾ നടപ്പിലാക്കുന്നതിനുള്ള പ്രത്യേക തുക

സിയാൽ മാതൃകയിൽ അന്തർദേശീയ നിലവാരമുള്ള എക്സിബിഷൻ സെന്റർ

2013-2014-ലെ ബഡ്ജറ്റ് പ്രസംഗത്തിൽ ബഹുമാനപ്പെട്ട ധനകാര്യ വകുപ്പുമന്ത്രി കയർ വികസന വകുപ്പിന്റെ ആഭിമുഖ്യത്തിൽ സ്ഥാപിക്കാനുദ്ദേശിക്കുന്ന സിയാൽ മാതൃകയിലുള്ള അന്തർദേശീയ നിലവാരമുള്ള സ്ഥിരം എക്സിബിഷൻ സെന്റർ സ്ഥാപിക്കാൻ ഒരു കോടി രൂപ വകയിരുത്തുന്നതായി പ്രഖ്യാപിച്ചിട്ടുണ്ട്. ആയതിനാൽ പ്രസ്തുത ശീർഷകത്തിൽ ഒരു കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 17)

സ്വീകരിച്ച നടപടി

ഈ പദ്ധതിയ്ക്ക് സ്ഥലം ലഭ്യമാകുന്ന മുറയ്ക്ക് നടപടി സ്വീകരിക്കുന്നതാണ്.

ശുപാർശ

ഇന്നവേഷൻ ഫണ്ട്, ഇൻക്യുബേഷൻ സെൽ

കയർ മേഖലയിൽ നൂതന ആശയങ്ങൾ പ്രയോജനപ്പെടുത്തി പുതിയ സാങ്കേതിക വിദ്യകളും ഉൽപ്പന്നങ്ങളും വികസിപ്പിക്കുന്നതിനുവേണ്ടി ഒരു ഇന്നവേഷൻ ഫണ്ടും നൂതന ഉൽപ്പന്നങ്ങൾ നിർമ്മിക്കുന്നതിനുള്ള പുതിയ ബിസിനസ് സംരംഭങ്ങളെ സഹായിക്കുന്നതിനായി ഒരു കയർ ഇൻക്യുബേഷൻ സെല്ലും രൂപീകരിക്കുന്നതിന് 20 ലക്ഷം രൂപ വകയിരുത്തുന്നതായി പ്രഖ്യാപിച്ചിട്ടുണ്ട്. ആയതിനാൽ ഈ പദ്ധതികൾ നടപ്പിലാക്കുന്നതിന് 20 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 18)

സ്വീകരിച്ച നടപടി

ഈ പദ്ധതിയ്ക്ക് തുക അനുവദിക്കുന്നതിനുള്ള പ്രൊപ്പോസൽ ധനകാര്യ വകുപ്പിന്റെ പരിഗണനയിലാണ്. ജി.ഒ.(ആർറ്റി.) 1533/2013/ഐ.ഡി., തീയതി 2-12-2013 പ്രകാരം പദ്ധതിയ്ക്ക് ഭരണാനുമതി നൽകുകയും ചെയ്തിട്ടുണ്ട്.

ശുപാർശ

2851-00-101-92— നിലവിലുള്ള വികസിത പ്രദേശങ്ങളുടെ അടിസ്ഥാനസൗകര്യങ്ങൾ മെച്ചപ്പെടുത്തുന്നതിന്

സിഡ്കോയുടെ കീഴിൽവരുന്ന വ്യവസായ/മിനി വ്യവസായ എസ്റ്റേറ്റുകളിലെ അറ്റകുറ്റപ്പണികൾ, റോഡുകളുടെ അറ്റകുറ്റപ്പണികൾ, ചുറ്റുമതിൽ നിർമ്മാണം എന്നിവയ്ക്കായി 11.08 കോടി രൂപയും നിലവിലുള്ള 8 പ്രൊഡക്ഷൻ യൂണിറ്റുകളുടെ പുനരുദ്ധാരണത്തിനായി 12.23 കോടി രൂപയും ഉൾപ്പെടെ 23.31 കോടി രൂപ പദ്ധതിയിതര ഇനത്തിൽ അനുവദിയ്ക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 21)

ശുപാർശ

4851-00-190-86— കേരള ചെറുകിട വ്യവസായ വികസന കോർപ്പറേഷൻ ലിമിറ്റഡ് നിക്ഷേപങ്ങൾ

സിഡ്കോ റാ മെറ്റീരിയൽ ഡിവിഷന്റെ പ്രവർത്തന മൂലധന സഹായമായി 5 കോടി രൂപ അനുവദിയ്ക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 22)

ശുപാർശ

4851-00-102-96— പുതിയ വ്യവസായ എസ്റ്റേറ്റുകളുടെ സ്ഥലമെടുപ്പ്

ചെറുകിട വ്യവസായങ്ങളുടെ ഉന്നമനത്തിനായി പുതിയ വ്യവസായ എസ്റ്റേറ്റുകൾ സ്ഥാപിക്കുന്നതിനായി സ്ഥലമെടുക്കുന്നതിന് തുകയൊന്നും വകയിരുത്തിയിട്ടില്ല. സ്ഥലമെടുക്കുന്നതിനുവേണ്ടി ആവശ്യമായ തുക അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 24)

സ്വീകരിച്ച നടപടി

വിവേ ലഭ്യതയുടെ പരിമിതിമൂലം തുക അനുവദിക്കാൻ സാധിച്ചിട്ടില്ല.

(ഖണ്ഡിക 21,22,24)

ശുപാർശ

4859-02-190-92—ഏറോസ്‌പേസ് സെന്റർ-നികേഷനങ്ങൾ

2012-2013-ലെ ബഡ്ജറ്റ് പ്രസംഗത്തിലെ പ്രഖ്യാപനത്തിന്റെ അടിസ്ഥാനത്തിൽ കെൽട്രോണിന്റെ ഏറോസ്‌പേസ്, ഡിഫൻസ് പ്രോജക്ടുകൾ എന്നിവ നടപ്പിലാക്കുന്നതിനായി സർഫസ് മൗണ്ട് ടെക്നോളജി സംവിധാനം നടപ്പിലാക്കുന്നതിനായി 10 കോടി രൂപയുടെ ഒരു പദ്ധതി പ്രഖ്യാപിച്ചിരുന്നു. ഇതിൽ 4 കോടി രൂപ 2011-12-ൽ ലഭിച്ച തുകയിൽ നിന്നും ചെലവഴിക്കുന്നതിനും ബാക്കിയുള്ള 6 കോടി രൂപ കണ്ടെത്തി നൽകുന്നതിനും ഭരണാനുമതി ലഭിച്ചിട്ടുണ്ട്. പ്രസ്തുത ബാക്കി തുകയായ 6 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 31)

സ്വീകരിച്ച നടപടി

പ്രസ്തുത ആവശ്യത്തിനായി 24.3.2014-ലെ ജി.ഒ.(ആർറ്റി.)നം.381/14/ഐ.ഡി. പ്രകാരം 6 കോടി രൂപ കേരള സ്റ്റേറ്റ് ഇലക്ട്രോണിക്സ് ഡെവലപ്മെന്റ് കോർപ്പറേഷൻ ലിമിറ്റഡിന് നൽകിയിട്ടുണ്ട്.

കേരള സംസ്ഥാന കശുവണ്ടി വികസന കോർപ്പറേഷൻ

ശുപാർശ

2852-08-600-82—കശുവണ്ടി വികസന കോർപ്പറേഷൻ ബ്രാൻഡ് പ്രൊമോഷൻ

കശുവണ്ടി വിപണിയിൽ ബ്രാൻഡ് വാല്യൂ ഉള്ള ഉൽപ്പന്നങ്ങൾക്ക് മുന്തിയ വില അവകാശപ്പെടാവുന്നതും അവ നന്നായി വിപണനം ചെയ്യപ്പെടുന്നതുമാണെന്ന് അംഗീകരിക്കപ്പെട്ട പൊതുതത്വമാണ്. ഇന്ത്യൻ കാഷ്യൂ അഥവാ കെ.എസ്.സി.ഡി.സി. ബ്രാൻഡ് (സി.ഡി.സി. ബ്രാൻഡ്) വികസിപ്പിച്ചെടുക്കേണ്ടത് ആവശ്യമാണ്. ഈ സാഹചര്യത്തിൽ ദീർഘവീക്ഷണത്തോടും സുസ്ഥിരതയോടും കൂടി ഉൽപ്പന്നത്തിന്റെ നിലവാരം കാത്തുസൂക്ഷിച്ചുകൊണ്ട് നമ്മുടെ ബ്രാൻഡിനെ കേരളത്തിലും ഇന്ത്യയിലൊട്ടാകെയും, ചൈന, റഷ്യ മറ്റു പാശ്ചാത്യ രാജ്യങ്ങൾ എന്നിവിടങ്ങളിലും വികസിപ്പിച്ചെടുക്കുക എന്ന ലക്ഷ്യം കൈവരിക്കുന്നതിനായി നിലവിലെ ബഡ്ജറ്റ് വിഹിതമായ 100 ലക്ഷം രൂപയ്ക്ക് പുറമെ 1 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 32)

സ്വീകരിച്ച നടപടി

കേരള സംസ്ഥാന കശുവണ്ടി വികസന കോർപ്പറേഷന്റെ ബ്രാൻഡ് പ്രൊമോഷൻ വേണ്ടി ബഡ്ജറ്റ് വിഹിതമായ 100 ലക്ഷം രൂപ ജി.ഒ. (ആർറ്റി.) നമ്പർ 323/2014/ഐ.ഡി., തീയതി 10-3-2014 ഉത്തരവ് പ്രകാരം നൽകി. വിഭവ ലഭ്യതയുടെ കുറവുമൂലം 2013-2014 സാമ്പത്തിക വർഷം അധിക തുക വകയിരുത്തുവാൻ സാധിച്ചില്ല. 2014-2015 സാമ്പത്തിക വർഷം ബ്രാൻഡ് പ്രൊമോഷൻ വേണ്ടി 2 കോടി രൂപ ബഡ്ജറ്റിൽ പദ്ധതിയിനത്തിൽ തന്നെ വകയിരുത്തിയിട്ടുണ്ട്.

4860-60-190-94—കെ.എസ്.സി.ഡി.സി.യുടെ കീഴിലുള്ള കശുവണ്ടി ഫാക്ടറികളുടെ നവീകരണവും ഭാഗികമായ യന്ത്രവൽക്കരണവും

ബാങ്കുകളുടെ ബാധ്യത സർക്കാർ ഏറ്റെടുത്തതിൽ ബാക്കി നൽകാനുള്ള 40 കോടി രൂപയ്ക്കും അതിന്റെ പലിശയ്ക്കും പുറമെ ബാങ്കുകൾ പ്രവർത്തന മൂലധനമായി നൽകിയ 59 കോടി രൂപകൂടി ബാധ്യതയുണ്ട്. ഇതു കൂടി സർക്കാർ ഏറ്റെടുത്താൽ, തുടർന്ന് പ്രവർത്തനമൂലധനം ആർജ്ജിക്കാൻ കോർപ്പറേഷന് സാധിക്കും. ആയതിനാൽ ആകെ 99 കോടി രൂപയുടെയും അതിന്റെ പലിശയുടെയും ബാധ്യതകൂടി സർക്കാർ ഏറ്റെടുത്ത് തവണകളായി നൽകണമെന്ന് സമിതി ശുപാർശ ചെയ്യുന്നു.

(ഖണ്ഡിക 33)

സ്വീകരിച്ച നടപടി

ബാങ്കുകൾക്ക് നൽകുവാനുള്ള 99 കോടി രൂപയുടെ ബാധ്യത സംബന്ധിച്ച് സർക്കാർ ബാങ്കുകളുമായി ചർച്ച ചെയ്യുകയും പ്രസ്തുത തുക തവണകളായി നൽകുന്ന കാര്യം പരിഗണിക്കുന്നതാണെന്ന് ബാങ്കുകളെ അറിയിക്കുകയും ചെയ്തിട്ടുണ്ട്.

ശുപാർശ

കോർപ്പറേഷനിൽ നിന്നും വിരമിച്ച തൊഴിലാളികൾക്ക് അർഹപ്പെട്ട ഗ്രാറ്റിറ്റി നൽകുന്നതിലേക്കായി 29.36 കോടി രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 34)

സ്വീകരിച്ച നടപടി

കോർപ്പറേഷനിൽനിന്നും വിരമിച്ച തൊഴിലാളികൾക്ക് ഗ്രാറ്റിറ്റി നൽകുന്നതിലേക്കായി 2008 മുതൽ 2011 വരെ സർക്കാർ 54.4 കോടി രൂപ അനുവദിച്ചിരുന്നു. അതിനുശേഷമുള്ള ഗ്രാറ്റിറ്റി കുടിശ്ശിക നൽകുന്നതിനുള്ള തുക കോർപ്പറേഷൻ സ്വന്തം ഫണ്ടിൽ നിന്നും കണ്ടെത്തണമെന്നും നിർദ്ദേശം നൽകിയിരുന്നു.

ശുപാർശ

കോർപ്പറേഷൻ വാടകയ്ക്ക് നടത്തിവരുന്ന ഫാക്ടറികളിലെ തൊഴിലാളികളുടെ തൊഴിൽ സുരക്ഷ ഉറപ്പാക്കുന്നതിനായി പ്രസ്തുത 20 ഫാക്ടറികൾ വിലയ്ക്കെടുക്കുന്നതിനായി 25 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 35)

സ്വീകരിച്ച നടപടി

കോർപ്പറേഷൻ വാടകയ്ക്ക് നടത്തിവരുന്ന ഫാക്ടറികൾ കേരള കാഷ്യൂ ഫാക്ടറീസ് അക്വിസിഷൻ ആക്ട്, 1974, കേരള കാഷ്യൂ ഫാക്ടറീസ് അക്വിസിഷൻ

(അമന്റ്റ്മെന്റ്) ആക്ട്, 2009 എന്നിവയിലെ വ്യവസ്ഥകൾ പ്രകാരം അക്വയർ ചെയ്യുവാനാണ് സർക്കാർ ഉദ്ദേശിക്കുന്നത്. ഫാക്ടറി ഉടമകൾക്ക് നഷ്ടപരിഹാരം നൽകുന്നതിന് ഫാക്ടറികളുടെ വാല്യുവേഷൻ നടത്തി റിപ്പോർട്ട് സമർപ്പിക്കുവാൻ ബന്ധപ്പെട്ട ജില്ലാ കളക്ടർമാർക്ക് നിർദ്ദേശം നൽകിയിട്ടുണ്ട്.

ശുപാർശ

കോർപ്പറേഷനെ സ്വയം പര്യാപ്തമാക്കുന്നതിനായി 2013-2014 സാമ്പത്തിക വർഷത്തേക്ക് 100 കോടി രൂപ പ്രവർത്തന മൂലധന സഹായമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 36)

സ്വീകരിച്ച നടപടി

കോർപ്പറേഷൻ 2013-2014-ൽ പ്രവർത്തന മൂലധനമായി 35 കോടി രൂപ ആവശ്യപ്പെട്ടതിൽ കണ്ടിജൻസി ഫണ്ടിൽനിന്നും 20 കോടി രൂപ അടിയന്തര സഹായമായി ജി.ഒ.(ആർറ്റി.) നമ്പർ 1293/2013/ഐ.ഡി., തീയതി 7-10-2013 പ്രകാരം അനുവദിച്ചു നൽകി. വിഭവ ലഭ്യതയുടെ കുറവുമൂലം കൂടുതൽ തുക വകയിരുത്തുവാൻ സാധിച്ചില്ല.

കാപെക്സ്

4860-60-190-93—കാപ്പക്സിനു കീഴിലുള്ള കശുവണ്ടി ഫാക്ടറികളുടെ നവീകരണവും ഭാഗികമായ യന്ത്രവൽക്കരണവും

ശുപാർശ

ബാങ്കുകൾ, ധനകാര്യ സ്ഥാപനങ്ങൾ, മറ്റ് നിയമാനുസൃത ബാധ്യതകൾ എന്നിവ ഒറ്റത്തവണയായി തീർപ്പാക്കുന്നതിനായി നോൺ പ്ലാൻ ഇനത്തിൽ 2 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 37)

സ്വീകരിച്ച നടപടി

സ്റ്റേറ്റ് ബാങ്ക് ഓഫ് ട്രാവൻകൂറിന് കാപെക്സ് നൽകുവാനുള്ള 6 കോടി രൂപ തവണകളായി നൽകുന്നതിനെക്കുറിച്ച് ബാങ്കുമായി സർക്കാർ ചർച്ചകൾ നടത്തുകയും, പ്രസ്തുത തുക തവണകളായി നൽകുന്ന കാര്യം പരിഗണിക്കുന്നതാണെന്ന് ബാങ്കിനെ അറിയിക്കുകയും ചെയ്തിട്ടുണ്ട്.

ശുപാർശ

കാപ്പക്സിൽനിന്നും വിരമിക്കുന്ന ജീവനക്കാർക്ക് ഗ്രാറ്റിറ്റി നൽകുന്നതിനായി നോൺ പ്ലാൻ ഇനത്തിൽ 1 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 38)

സ്വീകരിച്ച നടപടി

കാപെക്സിൽനിന്നും വിരമിച്ച ജീവനക്കാർക്ക് ഗ്രാറ്റിറ്റി നൽകുന്നതിലേക്ക് 2008 മുതൽ 2011 വരെ 5 കോടി രൂപ സർക്കാർ അനുവദിച്ചിരുന്നു. അതിനു ശേഷമുള്ള ഗ്രാറ്റിറ്റി കൂടിശ്ശികയ്ക്കുള്ള തുക കാപെക്സ് സ്വന്തം ഫണ്ടിൽനിന്നും കണ്ടെത്തണമെന്നും നിർദ്ദേശം നൽകിയിരുന്നു.

**വ്യവസായ വാണിജ്യ വകുപ്പിന്റെ അധീനതയിലുള്ള
പൊതുമേഖലാ സ്ഥാപനങ്ങൾ**

**കേരള ഇലക്ട്രിക്കൽ ആന്റ് അലൈഡ് എഞ്ചിനീയറിംഗ്
കമ്പനി ലിമിറ്റഡ് (കെൽ)**

ശുപാർശ

കെൽ-ന്റെ മാമല യൂണിറ്റിൽ വ്യാവസായികാടിസ്ഥാനത്തിൽ പവർ ട്രാൻസ്ഫോമറുകളുടെ ഉൽപ്പാദനം തുടങ്ങുന്നതിന് കമ്പനി 12.50 കോടി രൂപയുടെ പ്രൊപ്പോസൽ സമർപ്പിച്ചിരുന്നു. ഇതിന്റെ ആദ്യ ഗഡുവായി 4 കോടി രൂപ ലഭിക്കുകയും നിർമ്മാണ പ്രവർത്തനങ്ങൾ തുടങ്ങുകയും ചെയ്തു. പ്രോജക്ടിന്റെ പൂർത്തീകരണത്തിനായി തുക പര്യാപ്തമല്ല. ആയതിനാൽ 8.5 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 46)

സ്വീകരിച്ച നടപടി

ഫണ്ടിന്റെ പരിമിതിമൂലം ശുപാർശ നടപ്പിലാക്കാൻ സാധിച്ചിട്ടില്ല.

ശുപാർശ

കെൽ-ന്റെ മാമല യൂണിറ്റിലെ നിലവിലുള്ള ഡിസ്ട്രിബ്യൂഷൻ ട്രാൻസ്ഫോമർ പ്ലാന്റിന്റെ ആധുനികവൽക്കരണത്തിന് കാലപ്പഴക്കംചെന്ന മെഷീനുകൾ മാറ്റി സ്ഥാപിക്കേണ്ടതുണ്ട്. ഇതിലേക്കായി 5 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 47)

സ്വീകരിച്ച നടപടി

ഫണ്ടിന്റെ പരിമിതിമൂലം ശുപാർശ നടപ്പിലാക്കാൻ സാധിച്ചിട്ടില്ല.

ശുപാർശ

2012-2013 സാമ്പത്തിക വർഷം കെൽ-ന്റെ കുണ്ടറ യൂണിറ്റിന്റെ ദൈനംദിന പ്രവർത്തനങ്ങൾക്കായി 3 കോടി രൂപയും “Statutory dues”-ന്റെ തിരിച്ചടവിനായി 2 കോടി രൂപയും സർക്കാരിനോട് ആവശ്യപ്പെട്ടിരുന്നു. അതിൻപ്രകാരം 1.96 കോടി മാത്രമാണ് സർക്കാരിൽനിന്നും ലഭിച്ചത്. കിറ്റ്കോ നിർദ്ദേശിച്ച കെൽ കുണ്ടറ യൂണിറ്റിന്റെ സമഗ്ര പുനരുദ്ധാരണ പദ്ധതിക്ക് പ്രതീക്ഷിക്കുന്ന ചെലവായ

31.70 കോടി രൂപയിൽ 5 കോടി രൂപ മാത്രമാണ് 2013-2014-ലെ ബഡ്ജറ്റിൽ വകയിരുത്തിയിട്ടുള്ളത്. ബാക്കി തുകകൂടി സർക്കാരിൽ നിന്നും ലഭ്യമായാൽ മാത്രമേ പുനരുദ്ധാരണം പൂർത്തീകരിച്ച് കൂടുതൽ ഉൽപ്പാദനക്ഷമത കൈവരിക്കാനും നിലവിൽ നഷ്ടത്തിൽ പോകുന്ന യൂണിറ്റ് ലാഭകരമാക്കാനും സാധിക്കുകയുള്ളൂ. ആയതിനാൽ കെൽ കുണ്ടറ യൂണിറ്റിന്റെ പ്രവർത്തനങ്ങൾക്കും “Statutory dues”-ന്റെ തിരിച്ചടവിനുമായി 3.04 കോടി രൂപയും സമഗ്ര പുനരുദ്ധാരണ പദ്ധതിക്കായി 26.70 കോടി രൂപയും ചേർത്ത് ആകെ 29.74 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 48)

സ്വീകരിച്ച നടപടി

2013-2014 സാമ്പത്തിക വർഷത്തിൽ കെല്ലിന്റെ കുണ്ടറ യൂണിറ്റിന് പ്രവർത്തന മൂലധനമായി 24-12-2013-ലെ സ.ഉ. (സാധാ.) നമ്പർ 1662/13/വ്യവ. നമ്പർ ഉത്തരവ് പ്രകാരം 4.50 കോടി രൂപയുടെ ഭരണാനുമതി നൽകുകയും 22-2-2014-ലെ സ.ഉ.(സാധാ.) നമ്പർ 241/14/വ്യവ. പ്രകാരം 3 കോടി രൂപ അനുവദിച്ച് നൽകുകയും ചെയ്തിട്ടുണ്ട്.

കേരള സ്റ്റേറ്റ് ബാങ്ക് കോർപ്പറേഷൻ

2851-00-104-81—മുള വ്യവസായ വികസനം

ദേശീയ തലത്തിൽ നൽകിവരുന്ന ചുരുങ്ങിയ വേതനത്തേക്കാൾ കുറഞ്ഞ വേതനമാണ് ബാങ്ക് കോർപ്പറേഷനിലെ തൊഴിലാളികൾക്ക് ലഭിക്കുന്നത് എന്നതിനാൽ ആവശ്യത്തിന് തൊഴിലാളികളെ കിട്ടുന്നില്ല. തൊഴിലാളികളുടെ ചുരുങ്ങിയ വേതനം സംബന്ധിച്ച വിജ്ഞാപനം ആയിരിക്കുന്നതിനാൽ ഇതനുസരിച്ചുള്ള വേതനം നൽകേണ്ടതുണ്ട്. 4 കോടിയിലധികം രൂപ ഒരു വർഷത്തേക്ക് ചെലവുവരുന്ന ഈ ഇനത്തിന് തുക കണ്ടെത്താൻ കോർപ്പറേഷന് മറ്റു സ്രോതസ്സുകളില്ല. ആയതിനാൽ തൊഴിലാളികൾക്ക് വേതനം നൽകുന്നതിനായി 4 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 50)

സ്വീകരിച്ച നടപടി

കേരള സംസ്ഥാന ബാങ്ക് കോർപ്പറേഷനിലെ തൊഴിലാളികൾക്ക് മിനിമം വേതനം നൽകുന്നതിലേക്ക് സമിതി ശുപാർശ ചെയ്ത പ്രകാരം 4 കോടി രൂപ ജി.ഒ. (ആർ.റ്റി.) നമ്പർ 266/2014/ഐ.ഡി., തീയതി 25-2-2014 പ്രകാരം അനുവദിച്ചു നൽകി.

യൂണൈറ്റഡ് ഇലക്ട്രിക്കൽ ഇൻഡസ്ട്രീസ് ലിമിറ്റഡ്, കൊല്ലം

ശുപാർശ

കേരള സ്റ്റേറ്റ് ഇലക്ട്രിസിറ്റി ബോർഡിനും ഇതര സംസ്ഥാന ഇലക്ട്രിസിറ്റി ബോർഡുകൾക്കും മീറ്ററുകളും അനുബന്ധ വൈദ്യുത ഉപകരണങ്ങളും നിർമ്മിച്ചു

നൽകുന്ന പൊതുമേഖലാ സ്ഥാപനമാണ് യൂണൈറ്റഡ് ഇലക്ട്രിക്കൽ ഇൻഡസ്ട്രീസ് ലിമിറ്റഡ്. വൈവിധ്യവൽക്കരണത്തിന്റെ ഭാഗമായി കമ്പനി സൗരോർജ്ജ അനുബന്ധ ഉൽപ്പന്നങ്ങൾ, എൽ.ഇ.ഡി. ലൈറ്റ് സിസ്റ്റം എന്നിവയുടെ നിർമ്മാണത്തിന് രൂപം നൽകിയിട്ടുണ്ട്. ഇതിലേക്കായി താഴെ ചേർത്തിരിക്കും പ്രകാരം തുക ആവശ്യമുണ്ട്.

(രൂപ ലക്ഷത്തിൽ)

	പദ്ധതി	പ്രവർത്തന മുലധനം	സ്ഥിര മുലധനം	ആകെ
1.	സൗരോർജ്ജ പദ്ധതിയും അനുബന്ധ ഉൽപ്പന്നങ്ങളും	600	500	1100
2.	എൽ.ഇ.ഡി. പ്രോജക്ട്	450	250	700
3.	എൽ.സി.ഡി. മീറ്ററുകൾ	844.49	228.28	1072.77
			ആകെ	2872.77

ആയതിനാൽ കമ്പനിയുടെ നിലനിൽപ്പിനാവശ്യമായ വൈവിധ്യവൽക്കരണത്തിനായി 2872.77 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 58)

സ്വീകരിച്ച നടപടി

വൈവിധ്യവൽക്കരണത്തിന്റെ ഭാഗമായി, കമ്പനി സൗരോർജ്ജ പദ്ധതിയും അനുബന്ധ ഉൽപ്പന്നങ്ങളുടെ നടപ്പാക്കൽ, എൽ.ഇ.ഡി. സാങ്കേതികവിദ്യയോടു കൂടിയ ഗാർഹിക ഗാർഹികേതര തെരുവുവിളക്കുകളുടെ നിർമ്മാണം, എൽ.സി.ഡി. മീറ്ററിന്റെ നിർമ്മാണം എന്നിവയ്ക്കുവേണ്ടി കമ്പനി ആവശ്യപ്പെട്ട 28.72 കോടി രൂപ 2013-2014 സാമ്പത്തിക വർഷത്തിൽ അനുവദിച്ചിട്ടില്ല.

ട്രാക്കോ കേബിൾ കമ്പനി ലിമിറ്റഡ്

ശുപാർശ

ഇന്ത്യയിൽതന്നെ പൊതുമേഖലയിൽ ഉള്ള ഏക കേബിൾ മാനുഫാക്ചറിംഗ് യൂണിറ്റാണ് ട്രാക്കോ കേബിൾ കമ്പനി. കെ.എസ്.ഇ.ബി.-യുടെ ആവശ്യങ്ങൾ നിറവേറ്റുന്നതിനായി സ്ഥാപിതമായ കമ്പനിക്ക്, പക്ഷേ ഇപ്പോൾ കെ.എസ്.ഇ.ബി.-യിൽ നിന്ന് ലഭിക്കുന്ന ഓർഡറുകൾ നന്നേ കുറവാണ്. അതിനാൽ സ്ഥാപനം നഷ്ടത്തിലാണ് പ്രവർത്തിക്കുന്നത്. ആയതിനാൽ തുടർച്ചയായ ഓർഡറുകൾ ലഭിക്കത്തക്കരീതിയിൽ കെ.എസ്.ഇ.ബി.-യുമായി ഒരു റേറ്റ് കോൺട്രാക്ട് ഉണ്ടാക്കുവാനും കെ.എസ്.ഇ.ബി.-ക്ക് ആവശ്യമുള്ള മുഴുവൻ കേബിളുകളും ട്രാക്കോയുടെ കപ്പാസിറ്റിക്കുള്ളിൽ വരുന്നതായതുകൊണ്ട് ട്രാക്കോ കേബിൾ കമ്പനിയിൽ നിന്നുതന്നെ വാങ്ങുവാനും സമിതി ശുപാർശ ചെയ്യുന്നു.

(ഖണ്ഡിക 59)

സ്വീകരിച്ച നടപടി

സബ്ജക്ട് കമ്മിറ്റിയുടെ ശുപാർശ പ്രകാരം സംസ്ഥാന വൈദ്യുതി ബോർഡിൽനിന്നും തുടർച്ചയായ ഓർഡറുകൾ ലഭിക്കത്തക്ക രീതിയിൽ റേറ്റ് കോൺട്രാക്ട് ഇതുവരെയും ഉണ്ടാക്കിയിട്ടില്ല.

ശുപാർശ

വൈവിധ്യവൽക്കരണത്തിന്റെ ഭാഗമായി 10.35 കോടി രൂപയുടെ പദ്ധതികൾക്കുള്ള പ്രോജക്ട് റിപ്പോർട്ട് ട്രാക്കോ കേബിൾ കമ്പനി സർക്കാരിലേക്ക് സമർപ്പിച്ചിരുന്നു. അതിന്റെ വിശദാംശങ്ങൾ ചുവടെ ചേർക്കുന്നു :

(എ) എക്സ്.എൽ.പി.ഇ. (ക്രോസ് ലിങ്ക്ഡ് പോളി എത്തിലീൻ) കേബിളുകൾ കമ്പനിയുടെ തിരുവല്ല യൂണിറ്റിൽ ഉൽപ്പാദിപ്പിക്കുന്നതിനുള്ള പദ്ധതി	.. 9.05 കോടി രൂപ
(ബി) തിരുവല്ല യൂണിറ്റിൽ ഉൽപ്പാദിപ്പിക്കുവാൻ ഉദ്ദേശിക്കുന്ന പേപ്പർ കവേർഡ് ആന്റ് ഇൻസുലേറ്റഡ് കണ്ടക്ടേഴ്സ്	.. 55 ലക്ഷം രൂപ
(സി) തലശ്ശേരി യൂണിറ്റിൽ ഉൽപ്പാദിപ്പിക്കുവാൻ ഉദ്ദേശിക്കുന്ന എനാമൽഡ് വൈൻഡിംഗ് വയേഴ്സ്	.. 75 ലക്ഷം രൂപ

പ്രസ്തുത പദ്ധതികൾക്കായി 3.60 കോടി രൂപ 25-1-2013-ലെ ജി.ഒ.(എംഎസ്.) 6/2013/ഐ.ഡി. നമ്പർ സർക്കാർ ഉത്തരവുപ്രകാരം അനുവദിച്ചിട്ടുണ്ട്. ആയതിനാൽ ബാക്കി തുകയായ 6.75 കോടി രൂപ കൂടി ഈ ഇനത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 60)

സ്വീകരിച്ച നടപടി

25-1-2013-ലെ ജി.ഒ.(എംഎസ്.) നമ്പർ 6/13/വ്യവ. നമ്പർ സർക്കാർ ഉത്തരവുപ്രകാരം 3.60 കോടി രൂപ അനുവദിച്ചിട്ടുണ്ട്. കൂടാതെ 26-9-2013-ലെ ജി.ഒ.(എംഎസ്.) നമ്പർ 111/13/വ്യവ. നമ്പർ സർക്കാർ ഉത്തരവുപ്രകാരം അലൂമിനിയം ഇൻഗോട്ട് പ്രോജക്ടിന് അനുവദിച്ച 7 കോടി രൂപയിൽനിന്നും XLPE Project-നാവശ്യമായ 5.12 കോടി രൂപ 17-2-2014-ലെ ജി.ഒ.(ആർടി.) നമ്പർ 203/14/വ്യവ. നമ്പർ ഉത്തരവുപ്രകാരം വകമാറ്റി അനുവദിച്ചിട്ടുണ്ട്.

ശുപാർശ

ട്രാക്കോ കേബിൾ കമ്പനിയിലെ ഉൽപ്പന്നങ്ങളുടെ പ്രധാന അസംസ്കൃത വസ്തുവായ അലൂമിനിയം നിലവിൽ ദണ്ഡുകളായാണ് വാങ്ങുന്നത്. എന്നാൽ അലൂമിനിയം 'ഇൻഗോട്ട്' വാങ്ങി കമ്പനിയിൽ അവ ദണ്ഡാക്കി മാറ്റുന്ന

പദ്ധതിയുടെ പ്രോജക്ട് റിപ്പോർട്ട് തയ്യാറായി വരുന്നു. അലൂമിനിയം വാങ്ങുന്ന ഇനത്തിലെ ചെലവ് ഗണ്യമായി കുറയ്ക്കാൻ സഹായകമായ പ്രസ്തുത പ്രോജക്ടിന് 7 കോടി രൂപ വേണ്ടിവരുമെന്നതിനാൽ ഈ ഇനത്തിൽ 7 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 61)

സ്വീകരിച്ച നടപടി

Aluminium Ingot Project-നായി സർക്കാർ 7 കോടി രൂപ ട്രാക്കോ കേബിൾ കമ്പനിക്ക് നൽകിയിരുന്നു. പ്രസ്തുത പ്രോജക്ടിന്റെ ഫീസിബിലിറ്റി സ്റ്റഡി റിപ്പോർട്ട് Mumbai IIT യിൽനിന്നും ലഭിച്ചിട്ടില്ലാത്ത സാഹചര്യത്തിൽ ആദ്യം തുടങ്ങിയ XLPE-പ്രോജക്ട് പൂർത്തീകരിക്കുന്നതിനായി കമ്പനി അഭ്യർത്ഥിച്ചതിൻപ്രകാരം ഈ 7 കോടി രൂപയിൽനിന്നും 5.12 കോടി രൂപ വകമാറ്റി ചെലവഴിക്കാനും ബാക്കി തുകയായ 1.88 കോടി രൂപ തിരിച്ചടയ്ക്കാനും സർക്കാർ ഉത്തരവായിട്ടുണ്ട്.

ശുപാർശ

വാറ്റ് ഇനത്തിൽ 2006-07 വർഷം കമ്പനി അടയ്ക്കാനുള്ള ബാക്കി തുകയായ 63.31 ലക്ഷം രൂപയ്ക്ക് 34.95 ലക്ഷം രൂപ പലിശയും 69.90 ലക്ഷം രൂപ പിഴപ്പലിശയും ചുമത്തിയിട്ടുണ്ട്. കമ്പനി ഇതിനകം 25 ലക്ഷം രൂപ മുതലിന് എതിരായി അടച്ചിട്ടുണ്ട്. ബാക്കി തുക അടയ്ക്കുന്നതിനുള്ള സാമ്പത്തിക സ്ഥിതി കമ്പനിക്കില്ല. ആയതിനാൽ 2006-07 വർഷത്തെ വാറ്റിന്റെ ബാക്കി തുകയായ 38.31 ലക്ഷം രൂപയും പലിശ ഇനത്തിലുള്ള 34.95 ലക്ഷം രൂപയും പിഴപ്പലിശ ഇനത്തിലുള്ള 69.90 ലക്ഷം രൂപയും ട്രാക്കോ കേബിൾ കമ്പനിക്ക് ഇളവുചെയ്തു നൽകണമെന്ന് സമിതി ശുപാർശ ചെയ്യുന്നു.

(ഖണ്ഡിക 62)

സ്വീകരിച്ച നടപടി

കമ്പനിയുടെ അപേക്ഷ പരിശോധിച്ചുവരുന്നു.

കേരള ഓട്ടോമൊബൈൽസ് ലിമിറ്റഡ്

ശുപാർശ

വിപണിയുടെ ഇപ്പോഴത്തെ സ്വന്തം സ്പെൻഡിംഗ് സൂത്രമായി എൽ.പി.ജി./സി.എൻ.ജി. ത്രിചക്ര വാഹനങ്ങളുടെ വികസനവും ഉൽപ്പാദനവും സംബന്ധിച്ച പദ്ധതിക്ക് രൂപം നൽകിയിരിക്കുകയാണ് കേരള ഓട്ടോമൊബൈൽസ് ലിമിറ്റഡ്. ഇതിന് അനുവദിച്ചിരിക്കുന്ന 5 കോടി രൂപ അപര്യാപ്തമാണ്. ആയതിനാൽ 3 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 64)

സ്വീകരിച്ച നടപടി

10-9-2013 ലെ ജി.ഒ.(ആർറ്റി.) നമ്പർ 1159/13/ഐ.ഡി. പ്രകാരം കേരള ഓട്ടോമൊബൈൽസ് ലിമിറ്റഡിന് 628.33 ലക്ഷം രൂപ നൽകിയിട്ടുണ്ട്.

കേരള ക്ലെയ്ംസ് ആന്റ് സിറാമിക് പ്രോഡക്ട്സ് ലിമിറ്റഡ്

ശുപാർശ

കെ.സി.സി.പി.-യുടെ വിപുലീകരണത്തിനും വൈവിധ്യവൽക്കരണത്തിനും വേണ്ടി 11 കോടി രൂപയുടെ പദ്ധതി സർക്കാരിന് സമർപ്പിക്കുകയും അംഗീകരിക്കുകയും ചെയ്തുവെങ്കിലും നിലവിലുള്ള സാഹചര്യത്തിൽ പ്രസ്തുത പദ്ധതി നടപ്പിൽവരുത്താൻ 15 കോടി രൂപ ആവശ്യമായി വരും. കമ്പനിയുടെ കൈവശമുള്ള ധനശേഷരം ദൈനംദിന പ്രവർത്തനങ്ങൾക്ക് ആവശ്യമായതുകൊണ്ട്, പ്രസ്തുത പദ്ധതിയിലുൾപ്പെട്ട എരിച്ചുപോയ പ്രോജക്ടിന് (മൈനിംഗ് ആന്റ് ബെനിഫിസിയേഷൻ പ്ലാന്റ്, എരിച്ചുപോയ, കാസർഗോഡ്) സാമ്പത്തിക സഹായമായി അനുവദിച്ച 4.5 കോടി രൂപയ്ക്ക് പുറമെ 5 കോടി രൂപ കൂടി ഗ്രാന്റായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 67)

സ്വീകരിച്ച നടപടി

സർക്കാരിന്റെ നിലവിലെ സാമ്പത്തിക സ്ഥിതി കണക്കിലെടുത്തും വിഭവ ലഭ്യതയുടെ കുറവ് പരിഗണിച്ചും സബ്ജക്ട് കമ്മിറ്റിയുടെ ശുപാർശയനുസരിച്ച് കേരള ക്ലെയ്ംസ് ആന്റ് സിറാമിക്സ് ലിമിറ്റഡിന് അധിക സാമ്പത്തിക സഹായം നൽകാൻ നിർവ്വാഹമില്ലെന്ന് ധനകാര്യവകുപ്പ് അറിയിച്ചിട്ടുള്ളതിനാൽ സമിതിയുടെ ശുപാർശ പ്രകാരമുള്ള നടപടി സ്വീകരിക്കുവാൻ കഴിഞ്ഞിട്ടില്ല.

ട്രാവൻകൂർ ടൈറ്റാനിയം പ്രോഡക്ട്സ് ലിമിറ്റഡ്

ശുപാർശ

4853-60-190-99—ട്രാവൻകൂർ ടൈറ്റാനിയം പ്രോഡക്ട്സ് ലിമിറ്റഡ്-നിക്ഷേപങ്ങൾ

അനട്ടെസ് ഗ്രേഡ് ടൈറ്റാനിയം ഡൈസോക്സൈഡ് പിഗ്മെന്റ് ഉൽപ്പാദിപ്പിക്കുന്ന ഇന്ത്യയിലെ ഏറ്റവും വലിയ സ്ഥാപനമായ ട്രാവൻകൂർ ടൈറ്റാനിയം പ്രോഡക്ട്സ് ലിമിറ്റഡ് കമ്പനി താഴെ ചേർത്തിരിക്കുന്ന പദ്ധതികൾ 2013-14 സാമ്പത്തിക വർഷം നടപ്പിലാക്കാൻ ഉദ്ദേശിക്കുന്നു :

<i>പദ്ധതി</i>	<i>പ്രതീക്ഷിക്കുന്ന ചെലവ്</i>
1. ന്യൂട്രലൈസേഷൻ, കോപ്പറാസ് റിക്കവറി പ്ലാന്റുകളുടെ നിർമ്മാണവും പൂർത്തീകരണവും	20 കോടി
2. ജിപ്സം അടിസ്ഥാനമാക്കിയുള്ള വിവിധ ഉൽപ്പന്നങ്ങളുടെ നിർമ്മാണവും വിപുലീകരണവും.	5 കോടി
3. ഫൈബർ ഗ്രേഡ് ടൈറ്റാനിയം ഡൈസോക്സൈഡിന്റെ ഉൽപ്പാദനം.	5 കോടി
4. ആധുനികവൽക്കരണവും വിപുലീകരണവും	20 കോടി
ആകെ	50 കോടി

പ്രസ്തുത പദ്ധതികൾക്കായി ട്രാവൻകൂർ ട്രൈറ്റാനിയം പ്രോഡക്ട്സിന് 50 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 69)

സീകരിച്ച നടപടി

17-12-2013-ലെ ജി.ഒ.(ആർടി.) 1612/2013 പ്രകാരം ന്യൂട്രലൈസേഷൻ പ്ലാന്റിന്റെയും ട്രൈറ്റാനിയം ഡൈഓക്സൈഡ് പ്ലാന്റിന്റെയും പ്രവർത്തന മൂലധനമായി 5 കോടി രൂപ അനുവദിച്ചു. ബാക്കി 45 കോടി രൂപ ഫണ്ടിന്റെ അപര്യാപ്തതമൂലം അനുവദിക്കാൻ സാധിച്ചിട്ടില്ല.

ശുപാർശ

4885-60-800-96—പൊതുമേഖലാ സ്ഥാപനങ്ങളുടെ പുനരുദ്ധാരണത്തിനും വൈവിധ്യവൽക്കരണത്തിനുമുള്ള തുക

2013-2014 സാമ്പത്തിക വർഷത്തെ ബഡ്ജറ്റിൽ അഭിവൃദ്ധിപ്പെടാൻ സാധ്യതയുള്ള പൊതുമേഖലാ യൂണിറ്റുകളുടെ പുനരുജ്ജീവനത്തിനായി 4885-60-800-96 (പി) എന്ന ശീർഷകത്തിൽ ആകെ 80 കോടി രൂപ വകയിരുത്തിയിട്ടുണ്ട്. പ്രസ്തുത തുക വിവിധ പൊതുമേഖലാ സ്ഥാപനങ്ങൾക്ക് പ്രത്യേകമായി ഓരോ പദ്ധതിക്കായി വിഭജിച്ച് നൽകിയിരിക്കുകയാണ്. എന്നാൽ ഓരോ സ്ഥാപനത്തിനും പ്രത്യേക പദ്ധതിക്കായി അനുവദിച്ചിരിക്കുന്ന തുക യഥാസമയം ഉപയോഗപ്പെടുത്താതിരുന്നാൽ പ്രസ്തുത തുക വിനിയോഗിക്കാൻ പറ്റാത്ത സാഹചര്യം ഉണ്ടാകുമെന്ന് സമിതി മനസ്സിലാക്കുന്നു. ആയതിനാൽ പ്രസ്തുത തുക അഭിവൃദ്ധിപ്പെടാൻ സാധ്യതയുള്ള പൊതുമേഖലാ യൂണിറ്റുകളുടെ പുനരുജ്ജീവനത്തിനുള്ള ഒറ്റ ഫണ്ടായി നിലനിർത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 70)

സീകരിച്ച നടപടി

2013-2014 സാമ്പത്തിക വർഷത്തെ ബഡ്ജറ്റിൽ സംസ്ഥാനത്തെ വ്യവസായ വകുപ്പിന്റെ അധീനതയിലുള്ള പൊതുമേഖലാ സ്ഥാപനങ്ങൾക്കായി നീക്കിവച്ച 80 കോടി രൂപ ഓരോ സ്ഥാപനങ്ങൾക്കായി പ്രത്യേകം വിഭജിച്ച് നൽകാതെ ഒറ്റ ഫണ്ടായി നിലനിർത്തി ആവശ്യാനുസരണം സ്ഥാപനങ്ങൾക്ക് നൽകിവരുന്നു. 2014-2015 സാമ്പത്തിക വർഷത്തിൽ പൊതുമേഖലാ സ്ഥാപനങ്ങളുടെ പുനരുജ്ജീവനത്തിനായി അനുവദിച്ച 100 കോടി രൂപ സ്ഥാപനങ്ങൾക്ക് പ്രത്യേകം നൽകാതെ വിവിധ മേഖലകൾക്കായിട്ടാണ് നീക്കിവെച്ചിട്ടുള്ളത്.

വിവരസാങ്കേതികവിദ്യാ വകുപ്പ്

ശുപാർശ

4859-02-800-98—വിവരസാങ്കേതികവിദ്യയ്ക്കായി സ്ഥലമെടുക്കുന്നതിനും അടിസ്ഥാനസൗകര്യം വികസിപ്പിക്കുന്നതിനും

4859-02-800-97—വിവരസാങ്കേതികവിദ്യയ്ക്കായി സ്ഥലമെടുക്കുന്നതിനും അടിസ്ഥാനസൗകര്യം വികസിപ്പിക്കുന്നതിനും-നബാർഡ് സഹായത്തോടെ

2013-2014-ലേക്കുള്ള സംസ്ഥാന ബഡ്ജറ്റിൽ കേരളത്തിലെ ഐ.ടി. പാർക്കുകൾക്ക് സ്ഥലമെടുക്കുന്നതിനും അടിസ്ഥാന സൗകര്യ വികസനത്തിനുമായി വകയിരുത്തിയിട്ടുള്ള 125 കോടി തീർത്തും അപര്യാപ്തമാണ്. ആയതിനാൽ 75 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 71)

സ്വീകരിച്ച നടപടി

സർക്കാരിന്റെ നിലവിലെ സാമ്പത്തിക സ്ഥിതി പരിഗണിച്ച് ബഡ്ജറ്റ് വിഹിതമായി വകയിരുത്തിയ തുക വിനിയോഗിച്ചതിനുശേഷം അധിക തുക ആവശ്യമാണെങ്കിൽ ആവശ്യമായ നടപടിക്രമങ്ങൾ പാലിച്ച് ഉചിതമായ മാർഗ്ഗത്തിലൂടെ വകയിരുത്തുന്ന കാര്യം പരിശോധിക്കാവുന്നതാണെന്ന് ധനകാര്യവകുപ്പ് അഭിപ്രായപ്പെട്ടിട്ടുണ്ട്.

ഖണ്ഡികകൾ 1-4, 19, 20, 23, 25-30, 39-45, 49, 51-57, 63, 65, 66, 68 എന്നിവയിലെ ശുപാർശകളിന്മേൽ സർക്കാർ സ്വീകരിച്ച നടപടി സ്റ്റേറ്റ്മെന്റുകൾ ലഭ്യമായിട്ടില്ല.

പി. കെ. കുഞ്ഞാലിക്കുട്ടി,

ചെയർമാൻ,

വിഷയനിർണ്ണയ സമിതി IV.

തിരുവനന്തപുരം,
2014 ജൂലൈ 1.